
(विशेष शाखा) 


संकल्प 

3 जुलाई 2018 
विषय : केंद्रीय रिजर्व पुलिस बल, गृह मंत्रालय , भारत सरकार के द्रुत कार्य बल 

( RAF) की वाहिनी की स्थापना हेतु वैशाली जिले के अंचल - राजापाकर में 
अधिग्रहित 28.99 एकड़ भूमि को बिहार खासमहल नीति की 
कंडिका - 19 ( लीज की अधिकतम अवधि 30 वर्ष ) एवं बिहार वित्तीय 
नियमावली के नियम 441 एवं अनुसूची - 15 ( भूमि का बाजार मूल्य एवं 
पंजीकृत मूल्य प्राप्त करने ) के प्रावधानों को क्षांत करते हुए 99 वर्ष की 

लीज पर ₹1 / - ( एक ) रुपया टोकन राशि पर उपलब्ध कराने के संबंध में । 
साम्प्रदायिक सौहार्द्र बनाए रखने हेतु राज्य की आवश्यकताओं को देखते हुए 
केंद्रीय पुलिस बलों को मूल्य देकर भूमि देने की नीति के अपवाद के रूप में राज्य 
सरकार द्वारा केंद्रीय रिजर्व पुलिस बल , गृह मंत्रालय , भारत सरकार को द्रुत कार्य बल 
( RAF ) की वाहिनी की स्थापना के लिए निःशुल्क 50 एकड़ भूमि उपलब्ध कराने का 
निर्णय लिया गया है । 

2 . राज्य सरकार द्वारा लिए गए उक्त निर्णय के क्रम में राजस्व एवं भूमि सुधार 
विभाग , बिहार सरकार की अधिघोषणा सं0 - 1140 / रा0 दिनांक 24. 04. 20 1 3 द्वारा 
वैशाली जिले के ग्राम - तालगहरा, थाना सं0 - 202, प्रगना -विसारा , थाना / अंचल - राजापाकर 
में विशेष कार्य बल (STF) के आवासीय निर्माण हेतु अधिग्रहित 51. 74 ; एकड़ भूमि में 
से गृह विभाग के अधिपत्य में स्थित 28. 99 - एकड़ भूमि को गृह विभाग, बिहार 
सरकार के स्वामित्व में रखते हुए द्रुत कार्य बल ( RAF) की वाहिनी मुख्यालय की 


पना 


प 

स्थापना हेतु केंद्रीय रिजर्व पुलिस बल , गृह मंत्रालय , भारत सरकार को गृह विभाग 
(विशेष शाखा) के संकल्प 1 0 361 दिनांक 4 . 12. 2017 द्वारा निम्न शर्तों के अधीन 
उपलब्ध करायी गयी : 
( क ) लीज में दी गई भूमि का स्वामित्व गृह विभाग , बिहार सरकार के पास 

रहेगा । 
( ख ) द्रुत कार्य बल ( RAF) उक्त भूमि का उपयोग अपनी आवश्यकताओं के 

अनुसार कर सकेंगे तथा भूमि पर आवश्यकतानुरूप संरचनात्मक निर्माण 

कार्य केंद्रीय रिजर्व पुलिस बल द्वारा अपने स्रोत से कराया जाएगा । 
( ग ) भविष्य में , यदि द्रुत कार्य बल ( RAF) उक्त स्थान से कहीं अन्यत्र 

स्थानांतरित होता है , तब राज्य सरकार द्वारा उपलब्ध करायी गयी भूमि 
तथा भूमि पर निर्मित संरचनाएँ ( भवन आदि ) गृह विभाग , बिहार सरकार 

के उपयोग हेतु यथावत हस्तगत करा दी जाएंगी । 
3 . महानिदेशालय , केंद्रीय रिजर्व पुलिस बल , नई दिल्ली के पत्र संख्या 
BV( Vaishali )-1 / 2018Works- RAF दिनांक 02. 02. 2018 के द्वारा गृह मंत्रालय , भारत 
सरकार के निर्धारित माप दंड के अनुसार आवंटित की गई उपरोक्त भूमि को 99 वर्षों 
की लीज के आधार पर उपलब्ध कराने का अनुरोध किया गया है ताकि द्रुत कार्य बल 
( RAF) वाहिनी मुख्यालय की आवश्यकताओं के अनुसार निर्माण कार्य कराया जा सके । 

4 . उपरोक्त सभी तथ्यों को ध्यान में रखते हुए वैशाली जिले के ग्राम - तालगरहा , 
थाना संख्या - 202, थाना / अंचल - राजापाकर में द्रुत कार्य बल ( RAF) के वाहिनी की 
स्थापना हेतु विभागीय संकल्प संख्या 10361 दिनांक 04.12. 2017 के द्वारा आवंटित 
28. 99 % एकड़ भूमि को 99 वर्षों की लीज पर ₹1 /- ( एक ) रुपया टोकन राशि पर 
केन्द्रीय रिजर्व पुलिस बल को उपलब्ध कराया जाता है । 

5 . बिहार खासमहल नीति , 2011 की कंडिका - 19 के द्वारा लीज की अधिकतम 
अवधि 30 वर्ष निर्धारित है । मात्र इस लीज के लिए उक्त नियम को अपवादस्वरूप 
क्षान्त किया जाता है । यह भविष्य के किसी निर्णय के लिए उदाहरण नहीं बनेगा । 


6 . बिहार वित्तीय नियमावली का नियम 441 एवं अनुसूची 15 के अनुसार 
राज्य सरकार से केन्द्र सरकार को भूमि एवं भवन हस्तांतरित करने के संबंध में भूमि 
का बाजार मूल्य एवं पूँजीकृत मूल्य प्राप्त करने का प्रावधान है । मात्र इस लीज के लिए 
उक्त नियम को अपवादस्वरूप क्षान्त किया जाता है । यह भविष्य के किसी निर्णय के 
लिए उदाहरण नहीं बनेगा । 

7 . उपर्युक्त कंडिका - 4 , 5 एवं 6 में मंत्रिपरिषद का अनुमोदन प्राप्त है । 
आदेश: आदेश दिया जाता है कि इस संकल्प को बिहार राजपत्र के असाधारण अंक में सर्वसाधारण 

के सूचनार्थ प्रकाशित किया जाय तथा इसकी प्रति सभी विभागों / सभी विभागाध्यक्षों / सभी 
प्रमंडलीय आयुक्तों / सभी जिला पदाधिकारियों / सभी जिला पुलिस अधीक्षकों / पुलिस 
महानिदेशक, बिहार, पटना / पुलिस महानिरीक्षक , विशेष कार्य बल ( STF) शाखा, बिहार, 
पटना / पुलिस महानिरीक्षक केन्द्रीय रिजर्व पुलिस बल, बिहार सेक्टर, दीघा आशियाना रोड , 
पटना / महानिदेशक , केन्द्रीय रिजर्व पुलिस बल महानिदेशालय, नई दिल्ली एवं संयुक्त सचिव 
( पी0एस0 II ), गृह मंत्रालय, भारत सरकार, नई दिल्ली को सूचनार्थ एवं आवश्यक कार्रवाई 
हेतु भेज दी जाए । 

बिहार राज्यपाल के आदेश से , 

आमिर सुबहानी, 
सरकार के प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण) 639 -571+ 10-डी0टी0पी0। 

